

1. jkeu e! t!"l d! nkjku %l ckj fl& 4 &!(jg)! *+ d! ,pk%- t!c! !.u." /kj ft" k i! 'kk! u u! tkj! fd; k fn'kk& fun! 'k- jk1; d! d% ft" k e! /kt jkeu e! d! i! 'l2; k ij fudk"! tk.)! *kd!3
2. 4& l5kk2ku f 2k; d dk i! ' e[; e6! j7k j nk! u! c8k; k /kfn kl! nf"8k d! f". fg8dkj!- e6! f5k9i! ugk f8d! u! j7k j ljdkj ij ")k; k /kfn kfl; k d! telu :!uu! dk /kjk!3
3. &(! f" j c!ekj! l! futk8 fn"ku! d! f". j; kk jk1; e6! l!t; l< u! jkp! d! lnj /!i8k" l! 'k> fd; k f 'k?k /f@k; ku- gj 8!u eg!u! e! dj!c 8!l gt!kj jkf); k d! gk)! tkp3
4. @kkj8!; çcABku l! =Ckku jkp! dk 14 k kf?kd n!; kk8 lekjk g /kt- 405 f DkfCk; k dk ck(! tk;)! f+)!3
5. jk1; d! i!t!E8 fd! l kuka l! 110 fnuk e! /c 8d dj!c 31 "k[k f4 l(" Bkku d! g% [kj!n 3

lekpkj f =8kj l!

झारखंड बिजली वितरण निगम लिमिटेड ने हाईकोर्ट के निर्देश के बीच कल निकलने वाले रामनवमी जुलूस को लेकर दिशा-निर्देश जारी किया है। रांची में निकलने वाले रामनवमी जुलूस को लेकर विद्युत आपूर्ति अंचल रांची के विद्युत अधीक्षण अभियंता ने पत्र जारी कर सभी रामनवमी पूजा समितियों से सुरक्षा के दृष्टिकोण से सतर्कता बरतने का आग्रह किया है, उन्होंने झंडे की अधिकतम ऊंचाई 4 मीटर रखने का निर्देश दिया है। उपायुक्त मंजूनाथ भजंत्री ने उच्च न्यायालय के ताजा निर्देश के बाद देर शाम यह आदेश जारी किया है। जिला जनसंपर्क कार्यालय से मिली जानकारी के अनुसार रामनवमी जुलूस के दौरान बिजली आपूर्ति बंद नहीं करने का भी निर्देश दिया गया है।

रामनवमी की पूर्व संध्या पर राजधानी रांची सहित राज्य के कई जिलों में आज शाम झांकियां निकाली जाएंगी। झांकी रात आठ बजे से निकलेंगी और देर रात तक इनका समापन होगा। हजारीबाग, जमशेदपुर, पलामू, रामगढ़ और पाकुड़ में झांकी निकलेगी।

इधर पाकुड़ जिले में रामनवमी धूमधाम से मनाये जाने को लेकर जहां तैयारी जोरों पर है वही प्रशासन ने सुरक्षा के पुख्ता इंतजाम किए हैं। प्रशासन शांति समिति की बैठकों के अलावा शहरी एवं ग्रामीण इलाकों में फ्लैग मार्च के जरिये लोगो से रामनवमी शांतिपूर्ण माहौल में मनाने की अपील भी कर रहा है।

झारखंड के पूर्व मुख्यमंत्री और भाजपा के वरिष्ठ नेता रघुवर दास ने वक्फ बिल का स्वागत करते हुए इसे आदिवासियों के हितों और संस्कृति की रक्षा का सुरक्षा कवच बताया। उन्होंने इस बिल का विरोध करने वालों पर तुष्टिकरण का आरोप लगाया

कृषि मंत्री शिल्पी नेहा तिकी ने वक्फ संशोधन बिल राज्यसभा और लोकसभा में पास होने पर बीजेपी पर जमकर निशाना साधा है। उन्होंने कहा कि रघुवर दास सरकार के कार्यकाल में भूमि बैंक के नाम पर आदिवासियों की मसना-सरना तक की जमीन ले ली गयी।

रांची में तेजी से बढ़ रही फैटी लिवर की बीमारी की रोकथाम के लिए देश के रक्षा राज्य मंत्री और स्थानीय सांसद संजय सेठ ने आज सदर अस्पताल से विशेष अभियान की शुरुआत की। श्री सेठ ने कहा कि इस अभियान के तहत रांची में हर तीन महीने में तीस हजार लोगों की जांच की जाएगी।

बता दें कि इससे निजात दिलाने के लिए सरकारी और गैरसरकारी स्तर पर कई प्रयास किए जा रहे हैं। इसके बावजूद इसकी रोकथाम चिकित्सकों के लिए चुनौती बनी हुई है। विशेषज्ञों के अनुसार फैटी लिवर की समस्या के पीछे मुख्य वजह लोगों के खान-पान और जीवनशैली पर निर्भर करता है।

प्रवर्तन निदेशालय (ईडी) ने आयुष्मान घोटाले मामले में पूर्व स्वास्थ्य मंत्री बन्ना गुप्ता के पीएम के ठिकानों से करीब बीस लाख नगद और निवेश से संबंधित कागजात जब्त किए हैं। बता दें कि कल इस मामले में रांची सहित कुल 21 ठिकानों पर छापेमारी की गई थी।

प्रवर्तन निदेशालय के अनुसार प्रारंभिक जांच में आयुष्मान भारत योजना के तहत इलाज के फर्जी दावों का भुगतान कराने में सीनियर कंसल्टेंट वैभव राय की संलिप्तता पायी है।

भारतीय प्रबन्धन संस्थान रांची का 14वां वार्षिक दीक्षांत समारोह आज शाम रांची कैम्पस स्थित स्वामी विवेकानंद सभागार में किया जाएगा। इसमें सत्र 2023-2025 में शामिल कुल 405 विद्यार्थियों को डिग्री बांटी जायेगी। इस वर्ष आयोजित दीक्षांत समारोह में कुल सात संकाय एमबीए, एमबीए-एचआर, एमबीए-बीए, एग्जीक्यूटिव एमबीए, इंटीग्रेटेड प्रोग्राम इन मैनेजमेंट (आईपीएम), पीएचडी और एग्जीक्यूटिव पीएचडी में शामिल कुल 405 विद्यार्थियों व रिसर्च स्कॉलर शामिल है।

सरायकेला- खरसावां के आदित्यपुर में स्थित एनआईटी केंद्र में संवाद कार्यक्रम का आयोजन जीवन आत्महत्या निवारण केंद्र, जमशेदपुर द्वारा किया गया, संवाद के दौरान जीवन आत्महत्या निवारण केंद्र के प्रतिनिधियों ने अपने कार्यों, सेवाओं और उपलब्ध संसाधनों की जानकारी साझा की। कुलसचिव निशिथ राय ने बताया कि छात्रों को मानसिक तनाव से बचाने के लिए ऐसे कार्यक्रमों का आयोजन किया जा रहा है।

प्रधानमंत्री मुद्रा योजना जामताड़ा जिले के विशेषकर युवाओं के लिए वरदान साबित हो रहा है। विस्तृत ब्योरा दे रहे हैं हमारे संवाददाता —

खरीफ विपणन मौसम 2024-25 में राज्य के पंजीकृत किसानों से 110 दिनों में अब तक करीब 31 लाख क्विंटल धान की खरीद हो चुकी है। राज्य सरकार द्वारा तय लक्ष्य 60 लाख क्विंटल से यह खरीद अभी भी काफी पीछे है। हालांकि यह आंकड़ा पिछले दो वित्तीय वर्ष 2022-2023 और 2023-2024 की तुलना में काफी बेहतर है।

पुलिस महानिदेशक अनुराग गुप्ता ने ईमरजेसी सेवा और डायल 112 के तहत पुलिस मुख्यालय स्थित सभागार से वीडियो कॉन्फ्रेंसिंग के माध्यम से समीक्षा बैठक की। उन्होंने अपराध, आग लगने, दुर्घटना, महिला उत्पीड़न, घरेलू हिंसा, बाल अपराध और मेडिकल इमरजेंसी जैसी सूचना डायल-112 पर मिलने पर त्वरित गति से कार्रवाई सुनिश्चित करने का निदेश दिया।

नवरात्रि में महा अष्टमी की विशेष तिथि पर रामगढ़ में मां छिन्नमस्तिके मंदिर में श्रद्धालुओं की भीड़ उमड़ी लगी। प्रदेश के विभिन्न जगहों सहित पड़ोसी प्रदेश के भी श्रद्धालुओं ने आज पूजा अर्चना कर माँ से मंगल कामना की। इस अवसर पर पूरे मंदिर को कोलकाता से आए 21 कारीगरों की टीम ने विशेष रूप से साज सज्जा की है जिसमें पूरे देश के विभिन्न जगहों से आए फूलों का इस्तेमाल हुआ है। प्रमुख पुजारी पप्पू पांडा ने बताया कि जिला प्रशासन और न्यास समिति का भरपूर सहयोग श्रद्धालुओं को मिल रहा है...

सर्राफा बाजार में आज रांची में 22 कैरेट सोना का भाव 83 हजार 200 रुपये प्रति दस ग्राम है जबकि चांदी की कीमत 98 हजार प्रति किलो रहेगी।

राज्य में आज मौसम साफ रहेगा। अगले पांच दिनों में अधिकतम तापमान में बढ़ोतरी दर्ज की जाएगी। साथ ही कई जिलों में लू का यलो अलर्ट भी जारी किया गया है। मौसम विभाग के अनुसार उत्तर पूर्व के जिलों में कुछ स्थानों पर गर्जन के साथ हल्की बारिश हो सकती है।

आज चेन्नई में दोपहर बाद साढ़े तीन बजे चेन्नई सुपर किंग्स का मुकाबला डेल्ही कैपिटल से होगा। एक अन्य मुकाबले में चंडीगढ़ में राजस्थान रॉयल्स और पंजाब किंग्स आमने-सामने होंगे। यह मैच शाम साढ़े सात बजे से खेला जाएगा।
